

प्रेषक,

अरुण कुमार ढौंडियाल,
अपर सचिव,
उत्तराखण्ड शासन।

सेवा में,

निदेशक,
समाज कल्याण, उत्तराखण्ड,
हल्द्वानी, जनपद-नैनीताल।

समाज कल्याण अनुभाग-01.

देहरादून, 28 अप्रैल 2008.

विषय : चालू वित्तीय वर्ष 2008-09 में शत-प्रतिशत केन्द्र पोषित अनुसूचित जाति दशमोत्तर छात्रवृत्ति
योजनान्तर्गत धनराशि की वित्तीय स्वीकृति।

महोदय,

वित्त विभाग के शासनादेश संख्या-268/XXVII(1)/2008, दिनांक 27 मार्च 2008 के क्रम में मुझे यह कहने का निदेश हुआ है कि चालू वित्तीय वर्ष 2007-08 में शत-प्रतिशत केन्द्र पोषित अनुसूचित जाति दशमोत्तर छात्रवृत्ति योजनान्तर्गत प्राविधानित रुपये 6,87,50,000/- (रुपये छः करोड़ सतासी लाख पचास हजार मात्र) के सापेक्ष रुपये 2,00,00,000/- (रुपये दो करोड़ मात्र) की धनराशि को निम्नलिखित शर्तों एवं प्रतिबन्धों के अधीन व्यय हेतु आपके निर्वर्तन पर रखे जाने की श्री राज्यपाल महोदय सहर्ष स्वीकृति प्रदान करते हैं-

1. उक्त धनराशि का समय से उपयोग करने के लिए यह सुनिश्चित कर लें कि धनराशि परिधिगत अधिकारियों को तत्काल अवमुक्त कर दी जाए। आवंटन एवं व्यय की स्थिति से यथासमय शासन को अवगत कराया जाए।
2. अप्रयुक्त धनराशि को वित्तीय हस्त पुस्तिका एवं बजट मैनुअल के अन्तर्गत समय सारणी के अनुसार समर्पित किया जाना सुनिश्चित किया जाए।
3. स्वीकृत की जा रही धनराशि की वित्तीय एवं भौतिक प्रगति विवरण तथा धनराशि का उपयोगिता प्रमाणपत्र समयान्तर्गत शासन को उपलब्ध कराना सुनिश्चित किया जाए।
4. बी.एम.-13 पर तथा उपरोक्त शासनादेश दिनांक 27 मार्च 2008 के प्रस्तर-12 के अनुसार निर्धारित प्रारूप पर संकलित मासिक सूचनाएं नियमित रूप से शासन को उपलब्ध कराना सुनिश्चित करें। स्वीकृत धनराशि से अधिक धनराशि का व्यय कदापि न किया जाए।
5. स्वीकृत धनराशि का व्यय वित्तीय हस्त पुस्तिका खण्ड-5 भाग-1 एवं बजट मैनुअल में उल्लिखित प्राविधानों एवं मितव्ययता के सम्बन्ध में शासन द्वारा समय-समय पर निर्गत आदेशों के अन्तर्गत किया जाना सुनिश्चित किया जाए।
6. लाभार्थियों को छात्रवृत्ति वितरण के सम्बन्ध में निम्नानुसार प्रक्रिया का पालन किया जाए-
 - (1) प्रत्येक लाभार्थी को छात्रवृत्ति का भुगतान लाभार्थी के डाकघर बचत खाते के माध्यम से किया जाना सुनिश्चित किया जाए।
 - (2) प्रत्येक जनपद के लाभार्थियों की सूची हार्ड एवं साफ्ट कॉपी में सम्बन्धित जिला समाज कल्याण अधिकारी द्वारा सम्बन्धित जनपद के प्रवर डाकघर अधीक्षक/डाकघर अधीक्षक को अग्रिम रूप से उपलब्ध करायी जाएगी।
 - (3) प्रत्येक जनपद के जिला समाज कल्याण अधिकारी द्वारा वांछित धनराशि का एक चैक, जो कि सम्बन्धित जनपद के प्रधान डाकघर के पोस्टमास्टर के पक्ष में देय होगा, को लाभार्थियों की सूची सहित उपलब्ध कराया जाएगा।
 - (4) डाक विभाग चैक प्राप्त होने के दो सप्ताह के भीतर लाभार्थी के बचत खाते में छात्रवृत्ति की धनराशि जमा कराना सुनिश्चित करेगा।

- (5) दिनांक 15 नवम्बर 2007 को डाक विभाग, उत्तराखण्ड परिमण्डल के साथ किए गए एम.ओ.यू. के अनुसार कार्यवाही किया जाना सुनिश्चित किया जाए।
7. इस सम्बन्ध में होने वाला व्यय चालू वित्तीय वर्ष 2008-09 के आय-व्यय की "अनुदान संख्या-30" के "आयोजनागत पक्ष" के लेखाशीर्षक "2225-अनुसूचित जातियों, अनुसूचित जनजातियों तथा अन्य पिछड़े वर्गों का कल्याण-01-अनुसूचित जातियों का कल्याण-277-शिक्षा-01-केंद्रीय आयोजनागत/केंद्र द्वारा पुरोनिधानित योजना-01-अनुसूचित जाति के दशमोत्तर कक्षाओं के छात्रों को छात्रवृत्ति (100 प्रतिशत केन्द्र सहायता)" की मानक मद "21-छात्रवृत्तियाँ और छात्रवेतन" के नामे डाला जाएगा।
8. यह आदेश वित्त विभाग की अशासकीय संख्या-17(P)/XXVII(3)/2008, दिनांक 17 अप्रैल 2008 में प्राप्त उनकी सहमति से जारी किये जा रहे हैं।

भवदीय,

(अरुण कुमार ढौंडियाल)
अपर सचिव।

पृष्ठांकन संख्या : 346 (1)/XVII-1/2008-386(स.क.)/2001, तददिनांक :

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित-

1. महालेखाकार, उत्तराखण्ड, देहरादून।
2. समस्त मण्डलायुक्त/जिलाधिकारी, उत्तराखण्ड।
3. चीफ पोस्ट मास्टर जनरल, उत्तराखण्ड, देहरादून।
4. निदेशक, कोषागार एवं वित्त सेवाएं, उत्तराखण्ड, देहरादून।
5. कोषाधिकारी, हल्द्वानी, जनपद-नैनीताल, उत्तराखण्ड।
6. समस्त जिला समाज कल्याण अधिकारी, उत्तराखण्ड।
7. समस्त प्रवर डाकघर अधीक्षक/डाकघर अधीक्षक/जनपदों के प्रधान पोस्टमास्टर, उत्तराखण्ड।
8. वित्त (व्यय नियन्त्रण) अनुभाग-03, उत्तराखण्ड शासन।
9. बजट, राजकोषीय नियोजन एवं संसाधन निदेशालय, उत्तराखण्ड सचिवालय परिसर, देहरादून।
10. समाज कल्याण नियोजन प्रकोष्ठ, उत्तराखण्ड सचिवालय परिसर, देहरादून।
11. राष्ट्रीय सूचना विज्ञान केन्द्र, उत्तराखण्ड सचिवालय परिसर, देहरादून।
12. आदेश पंजिका।

आज्ञा से,

(अरुण कुमार ढौंडियाल)
अपर सचिव।